

विवेकानंद संस्थेचे सावित्रीबाई फुले कॉलेज ऑफ नर्सिंग

देश-परदेशात नोकरीची संधी

कोल्हापूर / प्रतिनिधी :

स्वामी विवेकानंद महाविद्यालयात सावित्रीबाई फुले कॉलेज ऑफ नर्सिंगमध्ये मुलींसाठी व्यावसायिक बेसिक नर्सिंग व आरएनएम पदवी कोर्स सुरू करण्यात आला असून, या ठिकाणी प्रवेश प्रक्रिया सुरू आहे. नोकरीच्या अनेक संधी उपलब्ध असल्याने या अभ्यासक्रमांना विद्यार्थिनींचा मोठा प्रतिसाद लाभत आहे.

डा. बापूजी साळुंखे यांनी सर्वसामान्यांपर्यंत शिक्षणाचा प्रसार करण्याच्या हेतूने स्वामी विवेकानंद उभारणी केली. सर्व शिक्षण एकाच छताखाली देण्याच्या उद्देशाने संस्थेतर्फे



विविध अभ्यासक्रमांची सुरुवात करण्यात आली. सध्या हजारो विद्यार्थी स्वतःच्या पायावर उभे आहेत. सावित्रीबाई फुले नर्सिंग कॉलेज हा त्यापैकीच एक महत्त्वाचा उपक्रम असून, या उपक्रमाला सध्या भरघोस प्रतिसाद मिळत आहे. सध्या विविध अभ्यासक्रमांसाठी प्रवेश सुरू आहे. प्रामुख्याने बेसिक बीबीएससी नर्सिंग हा चार वर्षांचा पदवी कोर्स, आरएनएम हा दोन वर्षांचा अभ्यासक्रम सुरू करण्यात आला आहे. बी. एससी. नर्सिंग पदवी अभ्यासक्रमासाठी विज्ञान शाखेतून बारावी उत्तीर्ण



असणे गरजेचे आहे. दोन वर्षांच्या अभ्यासक्रमासाठी कोणत्याही शाखेतून बारावी उत्तीर्ण असणे आवश्यक आहे. सावित्रीबाई फुले कॉलेज ऑफ नर्सिंगमध्ये परिचारिकांना शिक्षण देण्याबरोबरच समाजसेवेचे संस्कारही करण्यात येतात. नवनवीन तंत्रज्ञानाचा वापर करून समाजातील शेवटच्या घटकापर्यंत त्याची माहिती पोहोचवली जाते.

संकटकाळी कोशलयाचा वापर करून आरोग्य

सेवा देण्याचे विशेष प्रशिक्षणही या ठिकाणी देण्यात येते. महाविद्यालयात शिक्षण घेणाऱ्या विद्यार्थ्यांना विविध रुग्णालयांमध्ये नोकरीची संधी उपलब्ध करून देण्यात येते. त्यामध्ये पुणे वेथील दीनानाथ मंगेशकर रुग्णालय, रुची हॉस्पिटल, मुंबईमधील अनेक रुग्णालयांचा समावेश आहे. नोकरीच्या मिळण्याच्या संधीमुळे संस्थेवरचा विश्वास अधिकच दृढ होण्यास मदत झाली आहे. महाविद्यालयातील

नोकरी मिळवून देणारे अभ्यासक्रम



सध्या मोठ्या प्रमाणात खेरोजगारी वाढत आहे. अशाही परिस्थितीमध्ये नोकरी आणि त्याच जोडीला समाजसेवेचे समाधान आरोग्य सेवेतून मिळते. परिचारिका हा अरोग्य सेवेतील महत्त्वाचा घटक. या महत्त्वाच्या घटकासाठी कुशल मनुष्यबळ तयार करण्याचे काम केले जात आहे. देश-परदेशात चांगल्या पगारची नोकरी उपलब्ध होत असल्याने पालक आणि विद्यार्थ्यांचा मोठ्या प्रमाणात ओढा वाढत आहे.

- प्राचार्य प्रशांतकुमार मुडीव्यव्हर

विद्यार्थ्यांची शासनाच्या विविध परीक्षांसाठी निवड झाली आहे. महाविद्यालयांनी विद्यार्थ्यांना चांगल्या नोकरीची सुविधा उपलब्ध करून देण्यासाठी विशेष प्रयत्न चालवले आहेत. देशाचा सुदृढ नागरिक तयार करण्याची जबाबदारी आरोग्य सेवेवर असते. या आरोग्य सेवेमध्ये परिचारिका या महत्त्वाचा घटक असतात. त्यामुळे सुशिक्षित आणि सुसंस्कृत परिचारिका घडविण्याचे काम स्वामी विवेकानंद शिक्षण संस्थेच्या या महाविद्यालयातर्फे सुरू आहे.

कोल्हापूरची निमिषा चव्हाण ठरली 'स्टारलाईफ मिस इंडिया'

कोल्हापूर : प्रतिनिधी

कोल्हापूरच्या मुली आता राष्ट्रीय स्तरावरील सौंदर्य स्पर्धाही गाजवत असून, निमिषा राजेश चव्हाण (वय २१) या कोल्हापूरच्या कन्येने 'स्टारलाईफ मिस इंडिया २०१९' या स्पर्धेचे विजेतेपद पटकावले. पुण्याची श्रद्धा तिलेकर यावेळी फर्स्ट रनरअप ठरली तर दिल्लीची कोमल प्रतापसिंह सेकंड रनरअप ठरली.

आग्रा येथे ही 'स्टारलाईफ मिस्टर अँड मिस इंडिया २०१९' स्पर्धा झाली. त्यासाठी देशभरातील सहा हजार तरुण-तरुणींचे ऑडिशन घेण्यात आले होते. त्यामधून ७० तरुण-तरुणींची स्पर्धेसाठी निवड झाली व १५ जूनला झालेल्या अंतिम फेरीत ३० तरुणी व ४० तरुण सहभागी झाले. या स्पर्धेसाठी १० जूनपासूनच विविध फेऱ्या सुरू होत्या. या सर्व चाचण्यांमध्ये यशस्वी होत अंतिम



**कोणतेही प्रशिक्षण
न घेता यश!**

निमिषा चव्हाणचे दहावीपर्यंतचे शालेय शिक्षण होलिक्रॉस शाळेत झाले. त्यानंतर तिने विवेकानंद महाविद्यालयात विज्ञान शाखेत बारावीपर्यंतचे शिक्षण घेतले. त्याचवेळी तिने शिवाजी विद्यापीठाच्या संगीत व नाट्यशास्त्र विभागातून भरतनाट्यम नृत्यकलेचा डिप्लोमा केला. पुण्यातील आयआयएचएम कॉलेजमधून तिने 'हॉस्पिटॅलिटी अँड टुरिझम' या विषयातील पदवी संपादन केली. सौंदर्यस्पर्धासाठीचे कोणतेही विशेष प्रशिक्षण न घेता तिने आपली उपजत आवड, विविध स्पर्धांचे निरीक्षण आदींमधून स्वतःला तयार करित हे विजेतेपद पटकावले.

फेरीत निमिषाने विजेतेपदाचा मुकुट पटकावला. गेल्या वर्षीच्या विजेत्या स्वातीसिंग राजपूत हिने निमिषाला

हा मुकुट परिधान केला. स्पर्धेत धरम सवलानी हा 'मि. इंडिया' ठरला.

पुढारी

कोल्हापूर, गुरुवार, २० जून २०१९

श्री ज्योतिर्लिंग विद्यामंदिरमध्ये नवोदित विद्यार्थ्यांचे स्वागत

वडणगे (वार्ताहर) : श्री स्वामी विवेकानंद शिक्षण संस्थेच्या वडणगे-निगवे दुमाला (ता. करवीर) येथील श्री ज्योतिर्लिंग विद्यामंदिर प्रशालेत नवोदित विद्यार्थ्यांचे व पालकांचे वाजत-गाजत स्वागत करण्यात आले. विद्यामंदिरामध्ये रांगोळी व फुगे लावून सुंदर रितीने सजवून मुख्याध्यापक, शिक्षक- शिक्षकेतर कर्मचारी यांनी नवोदित पालक व विद्यार्थ्यांचे पुष्पगुच्छ देऊन स्वागत केले. मुख्याध्यापक एम. एम. ताशिलदार यांनी संस्था, शाळा व गुणवत्ता याविषयी मार्गदर्शन केले. ग्रंथपाल सौ. बने यांनी पालकांच्या हस्ते नवोदित विद्यार्थ्यांना पुस्तकांचे वाटप केले.

सकाळ

गुरुवार, २० जून २०१९

कोल्हापूरची निमिषा 'मिस इंडिया'ची मानकरी

कोल्हापूर, ता. १९ : येथील निमिषा राजेश चव्हाण यंदाच्या स्टारलाईफ मिस इंडिया किताबाची मानकरी ठरली. आग्रा येथे झालेल्या सौंदर्य स्पर्धेच्या अंतिम फेरीत सत्तर स्पर्धकांत चुरस रंगली होती. विविध फेऱ्यांमध्ये यश मिळवत निमिषाने किताबावर कोल्हापूरचे नाव कोरले.

निमिषा येथील प्रतिभानगर परिसरातील विश्वकर्मा पार्कमध्ये राहते. तिचे शालेय शिक्षण होलीक्रॉस स्कूलमध्ये, तर महाविद्यालयीन शिक्षण विवेकानंद कॉलेजमध्ये झाले. शिवाजी विद्यापीठातून 'भरतनाट्यम्'चे शिक्षणही घेतले. पुण्यातील 'आयआयएचएम' संस्थेतून 'हॉस्पिटॅलिटी अँड टुरिझम' विषयात पदवी मिळवली. 'स्टारलाईफ मिस्टर अँड मिस इंडिया' स्पर्धेच्या ऑडिशनसाठी सहा हजारांवर तरुण-



निमिषा चव्हाण.

तरुणी सहभागी होते. सत्तर जणांची अंतिम फेरीत निवड झाली. रॅम्पवॉक, ब्युटी, क्वेश्चन्स अँड अन्सर्स अशा फेऱ्यांमध्ये ती सरस ठरली. टॅलेंट फेरीत तिने मराठमोळी लावणी सादर केली. पुण्याची श्रद्धा तेलेडकर फर्स्ट रनरअप तर दिल्लीची कोमल सिंग सेकंड रनरअप ठरली. S